



گورنر KATHY HOCHUL

فوری ریلیز کے لیے: 12/10/2025

گورنر HOCHUL کا جاری ساحلی طوفان کے دوران ہنگامی حالت کے نفاذ کا اعلان

ہنگامی حالت کا اعلان پروونکس، کنگز، نساؤ، نیو یارک، کونینز، رچمنڈ، سافک اور ویسٹ چیسٹر کاؤنٹیز میں کیا گیا

لانگ آئی لینڈ، نیو یارک سٹی اور جنوبی ویسٹ چیسٹر کاؤنٹی کے لیے ساحلی سیلاب کا انتباہ اتوار دوپہر 12 بجے سے سوموار رات 8 بجے تک جاری کیا گیا ہے؛ لانگ آئی لینڈ اور جمیکا بے کے جنوبی ساحل کے ساتھ درمیانے درجے کے بڑے ساحلی سیلاب کا امکان ہے

مشرقی سافک کاؤنٹی کے لیے آندھیوں کا انتباہ اتوار کو دوپہر 12 بجے سے شروع ہو کر سوموار شام 6 بجے تک مؤثر ہے؛ باقی لانگ آئی لینڈ، نیو یارک سٹی اور جنوبی ویسٹ چیسٹر کاؤنٹی کے لیے آندھی سے متعلق ایڈوائزی؛ MTA اتوار کے روز دوپہر 3 بجے سے آغاز کرتے ہوئے اپنے سات پلوں پر خالی ٹریکٹر-ٹریلرز اور ٹینڈم ٹرکوں پر پابندی نافذ کرے گا

ریاست کے جنوبی علاقوں میں 1.5 سے 3 انچ تک بارش ہونے کی توقع ہے

یوٹیلٹیٹیز نے مڈ ہڈسن، نیو یارک سٹی اور لانگ آئی لینڈ کے علاقوں میں 1,600 سے زیادہ کارکنوں کو شامل کیا ہے؛ ریاست بھر میں اب 7,100 کارکن دستیاب ہیں

گورنر Kathy Hochul (کیتھی ہوکل) نے آج نیو یارک کے مکینوں کو تیاری کرنا جاری رکھنے کی تاکید کرنے کے بعد جنوبی نیو یارک کی آٹھ کاؤنٹیوں کے لیے ہنگامی حالت کا اعلان کیا ہے کیونکہ اتوار کی سہ پہر سے شروع ہونے والا ایک مضبوط ساحلی طوفان نیو یارک کے بیشتر علاقوں کو متاثر کرنے والا ہے۔ ہنگامی حالت میں پروونکس، کنگز، نساؤ، نیو یارک، کونینز، رچمنڈ، سافک اور ویسٹ چیسٹر کاؤنٹیوں کے ساتھ ساتھ ان سے متصل آٹھ کاؤنٹیاں بھی شامل ہیں۔ نیو یارک ریاست نیو یارک سٹی سمیت طوفان کی تیاریوں پر تمام کاؤنٹی اور سٹی شرکائے کار کے ساتھ قریبی تال میل میں کام کر رہی ہے۔ وسط بحر اوقیانوس کے ساحل سے جنوبی نیو انگلینڈ کی طرف بڑھنے پر طوفان کو تقویت مل گئی ہے اور توقع ہے کہ پوری جنوبی ریاست نیو یارک میں بڑے پیمانے پر درمیانے سے لے کر بڑے ساحلی سیلاب کا سبب بنے گا، اس کے ساتھ ساتھ اس علاقے میں تیز ہوائیں اور طویل دورانیے کی بارشیں برسیں گی۔ جواب میں، یوٹیلٹیٹیز نے طوفان کی جوابی کارروائیوں میں مدد کے لیے مڈ ہڈسن، نیو یارک سٹی اور لانگ آئی لینڈ کے علاقوں میں 1,600 سے زیادہ کارکنوں کو شامل کیا ہے۔

"چونکہ نوریسٹر (Nor'easter) نیو یارک میں اپنا راستہ بنانا جاری رکھے ہوئے ہے، میں طوفان سے سب سے زیادہ متاثر ہونے والے بوروز اور کاؤنٹیوں میں ہنگامی حالت کا اعلان کر رہی ہوں"، گورنر Hochul (ہوکل) نے کہا۔ "نیو یارک کے مکینوں کی حفاظت میری اولین ترجیح ہے، اور میں اس وقت تک انتہائی احتیاط کی تاکید کرنا جاری رکھوں گی جب تک کہ طوفان ریاست سے گزر نہ جائے"۔

گورنر Hochul (ہوکل) نے اس ہفتے کے شروع میں نیو یارک کے عوام کو اس طوفان اور اس کے اثرات سے خبردار کرنا شروع کیا تھا اور وہ نیو یارک کے باشندوں پر زور دے رہی ہیں کہ وہ اپنی مقامی پیشین گوئیوں پر گہری

نظر رکھیں، اس کے مطابق اپنے گھر والوں کو تیار کریں اور اس ہفتے کے آخر میں متاثرہ علاقوں میں سفر کرنے سے گریز کریں۔

ریاست نیو یارک کے محکمہ خدمات عامہ (New York State Department of Public Service) کا عملہ اس ویک اینڈ پر Nor'easter طوفان سے متاثر ہونے کی پیشین گوئی والے علاقے میں برقی یوٹیلیٹیز جن علاقوں میں خدمات پیش کرتی ہیں ان علاقوں میں ان کے ساتھ رابطے میں ہے۔ Con Edison، Orange and Rockland، PSEG Long Island، Central Hudson Gas and Electric اور NYSEG سبھی پیشین گوئیوں کی سرگرمی سے نگرانی کر رہی ہیں اور اپنے متعلقہ خدمات والے علاقوں میں ممکنہ اثرات کی تیاری کر رہی ہیں۔

یوٹیلیٹی کی تیاریوں میں اضافی 1,618 کارکنوں کو لانا، متعلقہ واقعاتی کمان کو فعال کرنا، ساز و سامان کی تنصیب، لائف سپورٹ ایکونٹمنٹ (LSE) کے صارفین کو علاقے سے نکل جانے کے لیے کال کرنا اور ان علاقوں میں اہم سہولت والے صارفین کو شامل کیا گیا ہے جن کا سب سے زیادہ متاثر ہونا متوقع ہے۔ جہاں جواب دینے کے لیے ایسا کرنا محفوظ ہو، وہاں یوٹیلیٹی عملہ راتوں رات کام کرنے کے لیے تیار ہوتا ہے۔ تمام یوٹیلیٹیز پیشین گوئی کی نگرانی جاری رکھیں گی اور موجودہ ہنگامی منصوبوں کے ساتھ ہم آہنگی میں وسائل کی ایڈجسٹمنٹ کریں گی۔

یوٹیلیٹیز کے پاس، ضرورت پڑنے پر، پوری ریاست میں نقصان کا اندازہ لگانے، امدادی کاروائیاں کرنے، اور مرمت و بحالی کی کوششوں میں مصروف عمل ہونے کے لیے تقریباً 7,118 اہلکار دستیاب ہیں۔ اس میں جمعہ سے لے کر اب تک 1,600 سے زائد کارکنوں کا اضافہ شامل ہے، جس میں ConEd اور Orange and Rockland نے 900 کارکنوں کا اضافہ کیا، PSEG LI نے 520 کارکنوں کا اضافہ کیا، اور NYSEG نے 198 کارکنوں کا اضافہ کیا، اور Central Hudson نے 44 کارکنوں کا اضافہ کیا۔ محکمے کا عملہ اس پورے عرصے کے دوران یوٹیلیٹیز کے کام پر نظر رکھے گا اور یہ امر یقینی بنائے گا کہ یوٹیلیٹیز سب سے زیادہ متاثر ہونے والے علاقوں میں مناسب تعداد میں عملہ تعینات کر کے انہیں وہاں منتقل کریں۔

طوفان کے ساحل کی طرف بڑھنے کے ساتھ ساحلی سیلاب کا خطرہ بڑھ گیا ہے اور نیشنل ویدر سروس نے اب لانگ آئی لینڈ، نیو یارک سٹی اور جنوبی ویسٹ چیسٹر کاؤنٹی کے لیے ساحلی سیلاب کے انتباہ اتوار دوپہر 12 بجے سے شروع کرتے ہوئے سوموار کو رات 8 بجے تک کر دیئے ہیں۔ پیشین گوئیاں پیر تک اونچی لہر کے دوران نساؤ کے جنوبی ساحلی خلیجوں اور جنوب مغربی سافک کاؤنٹیوں کے لیے بڑے پیمانے پر درمیانے سے بڑے ساحلی سیلاب کا کہہ رہی ہیں۔ وسیع پیمانے پر معمولی سے درمیانہ ساحلی سیلاب بقیہ ساحلی پٹی کے لیے خطرہ بنا ہوا ہے، جس میں ٹیلوں کے کٹاؤ اور بحر اوقیانوس کے ساحلوں کے ساتھ مقامی سطح پر زیادہ کٹاؤ کا امکان ہے۔

طوفان کے پورے دورانیے میں تیز ہواؤں کا بھی ایک بڑا خطرہ ہونے کی توقع ہے۔ قومی محکمہ موسمیات نے سافک کاؤنٹی کے بیشتر حصے کے لیے اتوار کو رات 12 بجے سے آغاز کرتے ہوئے سوموار کو شام 6 بجے تک تیز ہواؤں کا انتباہ جاری کیا ہے جس میں باقی لانگ آئی لینڈ، نیو یارک سٹی اور جنوبی ویسٹ چیسٹر کاؤنٹی کے لیے اندھی کی ایڈوائزری جاری کی ہے۔ اس عرصے کے دوران 60 میل فی گھنٹہ کی رفتار سے ہوائیں چل سکتی ہیں جس کے نتیجے میں درخت گر سکتے ہیں اور بجلی کی بندش بھی واقع ہو سکتی ہے۔ ہوا کے تیز جھکڑوں کی پیشین گوئی کی وجہ سے، MTA Bridges and Tunnels اتوار، دوپہر 3:00 بجے سے اپنے سات پُلوں پر خالی ٹریکٹر ٹریلرز اور ٹینڈم (پگی بیگ، ڈونل، ٹرپل وغیرہ) ٹرکوں پر پابندی عائد کر دے گا۔ موجودہ پیشین گوئی اور موسم کی اس صورتحال کے مجموعی دورانیے کی بنیاد پر، توقع ہے کہ یہ پابندی اتوار کی شام 6:00 بجے تک نافذ رہے گی۔

پیشین گوئی کرنے والے اس طوفان کے ایک جزو کے طور پر طویل دورانیے تک بارشیں ہونے کا امکان بھی ظاہر کر رہے ہیں، جن میں سے سب سے زیادہ شدت ریاست کے زیریں علاقوں پر مرکوز رہے گی جہاں زیریں مڈ ہٹسن، نیو یارک سٹی، اور لانگ آئی لینڈ کے علاقوں میں 1.5 سے 3 انچ کے درمیان بارش ہونے کی توقع ہے اور پانی کی نکاسی پوری طرح نہ ہونے کے نتیجے میں معمولی درجے کا سیلاب آنے کا امکان بھی ہے۔ شمالی مڈ-ہٹسن اور جنوبی کیپٹل علاقوں میں ایک انچ اور 1.5 انچ کے درمیان بارش ہونے کی پیش گوئی کی گئی ہے، جبکہ ریاست کے باقی حصوں میں ایک انچ یا اس سے کم بارش ہونے کی توقع ہے۔ بارش اتوار اور سوموار کے دوران شہر کے علاقوں میں ناقص نکاسی آب کے ساتھ سیلاب کا سبب بن سکتی ہے۔

نیو یارک کے باشندوں سے گزارش ہے کہ وہ اپنی مقامی پیشین گوئیوں اور موسم سے متعلقہ انتباہات اور ہدایات پر کڑی نگاہ رکھیں۔ انہیں یہ بات یقینی بنانا لازمی ہے کہ ان کے موبائل فونوں پر حکومت کی جانب سے جاری ہونے والے ہنگامی انتباہات فعال ہوں۔ نیو یارک کے باشندے موسم کی لمحہ بہ لمحہ صورتحال جاننے اور ہنگامی انتباہات کے لیے بھی سائن اپ کر سکتے ہیں، جو انہیں اپنے فون سے اپنی کاؤنٹی یا بورو کا نام 333111 پر ٹیکسٹ کرنے کے بعد بذریعہ ٹیکسٹ بھیجے جائیں گے۔ موسم کے متعلق انتباہات کی مکمل فہرست کے لیے، قومی محکمہ موسمیات (National Weather Service) کی ویب سائٹ alerts.weather.gov ملاحظہ کریں۔

حفاظتی ٹوٹکے

بجلی کی بندشیں:

- علاقے میں مرمتی شیڈولز کے تعین کے لیے اپنے یوٹیلیٹی (دفتر) سے معلوم کریں
- اگر آپکی بجلی چلی جائے، تو سروس بحال ہونے پر سرکٹ اوورلوڈ سے بچنے کے لیے لائٹس اور آلات کو بند کر دیں یا انہیں پلگ سے نکال دیں؛ یہ جاننے کے لئے کہ بجلی بحال ہو گئی ہے کوئی ایک لائٹ آن رہنے دیں۔
- اگر سردی کے طوفان کے دوران گرمائش ختم ہو جائے، تو جن کمروں کی ضرورت نہیں ہے ان کو بند کر کے گرم رکھیں۔

بجلی کی بندش کی اطلاع دینے کے لیے، یہاں کال کریں:

- وسطی ہڈسن: 800-527-2714
- کون ایڈیسن: 800-752-6633
- نیشنل گرڈ: 800-867-5222
- NYSEG: 800-572-1131
- O&R: 877-434-4100
- PSEG-LI: 800-490-0075
- RG&E: 800-743-1701

سیلاب سے بچاؤ:

- جلدی میں نکلنے کی ضرورت پیش آنے کی صورت میں اپنے گھر یا کام کی جگہ سے بلند، محفوظ مقام تک کا محفوظ ترین راستہ معلوم کر لیں۔
- 'خاندان کے ساتھ انخلا' کا منصوبہ بنا کر رکھیں اور اس کی مشق کریں اور خاندان کے افراد کے ایک دوسرے سے بچھڑ جانے کی صورت میں اکٹھا ہونے کی کوئی جگہ آپس میں طے کر کے رکھیں۔
- تمام قیمتی اشیاء، بشمول فرنشنگ، ملبوسات اور دیگر ذاتی ملکیتی اشیاء کی ایک درجہ بند فہرست بنا کر رکھیں۔ اس فہرست کو محفوظ جگہ پر رکھیں اور تصویر اور ویڈیو کی شکل میں چیزوں کی یادداشت بنا کر رکھنے پر غور کریں۔
- ڈبہ بند خوراک، دوائیوں اور ابتدائی طبی امداد کی اشیاء اور پینے کے پانی کی ایمرجنسی رسد ذخیرہ کر لیں۔ پینے کے پانی کو صاف، بند کنٹینرز میں ذخیرہ کریں۔
- اس بارے میں منصوبہ بندی کر لیں کہ اپنے پالتو جانوروں کا کیا کرنا ہے۔
- ایک پورٹیبل ریڈیو، فلیش لائٹس، اضافی بیٹریاں اور ہنگامی کھانا پکانے کا سامان دستیاب رکھیں۔
- اپنی گاڑی میں ایندھن تیار رکھیں۔ بجلی منقطع ہو جانے کی صورت میں گیسولین اسٹیشنز کئی دنوں تک ایندھن فراہم نہیں کر سکیں گے۔ اپنی گاڑی کی ڈگی میں آفت زدہ حالات سے نمٹنے کی اشیاء کی کٹ رکھیں۔
- معلوم کریں کہ آپ کی املاک ممکنہ سیلاب کی سطح سے کتنے فٹ اوپر اور نیچے ہے۔ جب سیلاب کی سطحوں کی پیشین گوئی نشر کی جائے، تو آپ اس بات کا تعین کر سکتے ہیں کہ کیا آپ سیلاب کی زد میں آ سکتے ہیں۔
- پانی کے ہنگامی بند بنانے کے لیے ریت کی بوریاں، پلائی ووڈ، پلاسٹک کی چادریں اور لکڑی کو اپنی پہنچ میں رکھیں۔

- اپنی بیمہ کوریج کو چیک کریں۔ گھر کے مالکان کی بیمہ پالیسیاں عام طور پر سیلاب کے نقصانات کا احاطہ نہیں کرتیں۔ صرف سیلاب کا بیمہ ہی آپ کے گھر کو سیلاب کے نقصانات سے بچا سکتا ہے۔ آپ سیلاب کا بیمہ خرید سکتے ہیں چاہے آپ سیلاب کے حوالے سے نشان زد علاقے میں رہتے ہوں یا نہیں۔

سیلاب سے پہلے، دوران اور بعد میں موسم کے تقاضوں اور تیاری کے متعلق خیالات کی مکمل فہرست کے لیے، ڈویژن برائے وطن کی سلامتی اور ایمرجنسی خدمات (Division of Homeland Security and Emergency Services) کی ویب سائٹ <https://www.dhses.ny.gov/flood> پر جائیں۔

###

مزید خبریں www.governor.ny.gov پر دستیاب ہیں
ریاست نیو یارک | ایگزیکٹو چیمبر | press.office@exec.ny.gov | 518.474.8418
گورنر آفس سے اپ ڈیٹس کے لیے سائن اپ کریں: ny.gov/signup | 81336 پر NEW YORK ٹیکسٹ کریں

[ان سبسکرائب کریں](#)